

اعتکاف

معتکف کا مجموعہ اوقات میں نوافل پڑھنا

سوال : کیا معتکف نماز فجر کے بعد تا طلوع آفتاب اور اسی طرح بعد از عصر تا مغرب ستائیس نوافل ادا کر سکتا ہے ؟

جواب : ان دونوں وقتوں میں نماز منع ہے معتکف اور غیر معتکف اس میں برابر ہیں لیکن سبھی نمازیں اختلاف ہے کہ جائز ہے یا نہیں۔ شیخ الاسلام امام ابن تیمیہؒ نے اپنے فتاویٰ میں اس پر رد فرمایا ہے کہ سبھی نماز جائز ہے۔ جیسے تحیۃ المسجد۔ تحیۃ الرضوخ وغیرہ اور مخالفت صرف غیر سبھی نمازیں ہیں یعنی جس کا کوئی سبب نہ ہو جیسے عام نفل نماز استسحارہ اور نماز حاجت بھی سبھی میں داخل ہے۔ کیونکہ سبھی سے مراد جو فی الغرر ہوتی ہے۔ البتہ فجر کی سنتوں کے متعلق ابو داؤد وغیرہ میں خاص حدیث آگئی ہے کہ نماز فجر کے بعد اور طلوع آفتاب سے قبل درست ہیں۔ البتہ مسجد حرام میں کوئی وقت مکروہ نہیں جب چاہے پڑھے۔
رمشکوٰۃ باب اوقات النبیؐ
جد اللہ امرتسری روپڑی ۲۹ رمضان المبارک ۱۳۸۳ھ

معتکف کی بیوی کا اس کو کھانا پکڑانا

سوال : کیا معتکف کی بیوی اس کو کھانا وغیرہ پکڑا سکتی ہے ؟

جواب : ہاں کھانا وغیرہ پکڑا سکتی ہے۔ چنانچہ حدیث میں ہے نبی صلی اللہ علیہ وسلم اعتکاف میں تھے آپ کی بیوی حضرت صفیہؓ کسی کام کے لئے آپ کے پاس آئی اور حضرت عائشہؓ رسول اللہ صلی اللہ علیہ وسلم کے سر مبارک میں گنگھی کرتی تھیں۔ مشکوٰۃ۔ جد اللہ امرتسری روپڑی ۲۹ رمضان ۱۳۸۳ھ
نوافل مسجد میں اعتکاف بیٹھ سکتے ہیں

سوال : ایک مسجد میں نوافل کا اعتکاف بیٹھنا منوع ہے ؟ حرم بخش زمیندارہ ایجنسی سرگودھا

نہ اگر نماز استسحارہ اور نماز حاجت کا وقت تنگ ہو جیسے سفر کرنے کے وقت فی الغرر استسحارہ کرنا ہو یا ایسے ہی ذریعہ طور پر نماز حاجت پڑھنی ہو تو اس صورت میں یہ سبھی نمازیں داخل ہو سکتی ہیں۔

جواب :- ایک سے زیادہ مسجد میں اعتکاف بیٹھے کا ذکر حدیث میں آگیا ہے کیونکہ رسول اللہ صلی اللہ علیہ وسلم کے ساتھ بعض بیاباں اعتکاف بیٹھا کرتی تھیں جب تعداد ثابت ہو گئی تو کو کیا رکاوٹ ہے جس نے تو کو منع کیا ہے شاید اس نے اس حدیث کی بنا پر کیا ہو جس میں بیویوں کا ایک دوسری کی حند سے نیچے لگانے کا ذکر ہے۔ آپ نے وہ خیمے اکھڑا دیے اور بیاباں نو تھیں۔ اس نے سمجھ لیا ہو کہ تو کا اعتکاف منع ہے لیکن یہ غلطی ہے۔ کیونکہ اس حدیث میں منع کی وجہ عدد نہیں بلکہ ان کی آپس میں حند ہونے کی وجہ سے ممانعت ہے۔ چنانچہ حدیث میں **أَنْبِئُوا بِذُنُوبِكُمْ** کے لفظ سے ظاہر ہے۔ یعنی کیا یہ نیکی کا ارادہ کرتی ہیں۔ گریبان کے ارادہ میں خلل بتایا ہے عدد کو کوئی دخل نہیں پھر کیا پتہ ہے نو نے خیمے لگائے تھے یا نو سے کم نے خیمے لگائے تھے۔ کیونکہ حدیث میں نو کے خیمے لگانے کا ذکر نہیں پس نو کی ممانعت کی کوئی وجہ نہیں۔

عبداللہ ام تسری روپڑی محل لاہور ماڈل ٹاؤن سی بلاک کوٹلی نمبر ۱۹

یکم ذی قعدہ ۱۳۸۲ھ ۱۲ جولائی ۱۹۶۲ء

لیلۃ القدر کی راتوں میں وعظ کا اہتمام

سوال :- کیا رمضان المبارک کی شب بائے لیلۃ القدر میں عہد نبوی یا صحابہ کرام اور زمانہ خیر قرون میں جلسے وعظ ہوتے تھے۔ اب اگر کوئی شخص شب بائے لیلۃ القدر میں وعظ و تذکیر کرے تو اس پر کیا حکم ہوگا؟

(سراج دین جو وہ روپڑی)

جواب :- شب قدر کے وعظ اور رمضان کی تیس دن کی وعظ کے حوازی عدم جواز سے پہلے تھوڑی سی تنہید سن لیں۔ جس حیثیت سے کوئی شے شریعت میں وارد ہوئی ہے اگر اسی سے لی جائے تو جائز ہے۔ اس کا شمار بدعت میں نہیں ہوگا مثلاً۔ ایک شخص کسی عالم سے پوچھ کر عمل کرے تو اس پر کسی کو اعتراض نہیں کیونکہ قرآن مجید میں ارشاد ہے **فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ** (ترجمہ) یعنی اگر تمہیں علم نہ ہو تو علم والوں سے پوچھ لو۔ نیز حدیث شریف میں ہے **إِنَّمَا شَفَاؤُنَا نَبِیِّ السَّوَالِ**۔ یعنی جماعت کی شفا پوچھنا ہے۔

لیکن اگر کوئی اس میں اتنی بات بڑھالے کہ باوجود علماء کے ایک عالم کا مذہب اپنے ذمے لازم کرے اور جب پوچھے اسی سے پوچھے تو یہ بدعت اور برا ہوگا اور یہی تقلید ہے جو متنازعہ فیہ ہے۔ اسی بنا پر

عبداللہ بن مسعود سے فرماتے ہیں۔

لَا يَجْعَلُ أَحَدُكُمْ لِلشَّيْطَانِ شَيْئًا مِنْ صَلَواتِهِ يَوِيَّ أَنْ حَقًّا عَلَيْهِ أَنْ لَا
يَنْصَرِفَ إِلَّا عَنْ يَمِينِهِ لَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
كَثِيرًا يَنْصَرِفُ عَنْ يَسَارِهِ . متفق عليه (مشکوٰۃ باب الدعاء في الشهادتين)
یعنی کوئی تمہارا اپنی نماز سے شیطان کا کچھ حصہ نہ کرے کہ اپنے اوپر لازم لگے کہ سلام پھیر کر اپنی طرف
ہی پھردن گا۔ کیونکہ میں نے رسول اللہ صلی اللہ علیہ وسلم کو دیکھا ہے کہ بہت دفعہ بائیں طرف بھی پھرتے تھے
امام جب نماز سے سلام پھیرتا ہے تو اپنے دائیں طرف یا بائیں طرف منہ کر کے بیٹھ جاتا ہے۔ اس کی بابت
عبداللہ بن مسعود فرماتے ہیں کہ ایک طرف کو معین کر لینا شیطان کا حصہ ہے کیونکہ رسول اللہ صلی اللہ علیہ وسلم
بہت دفعہ دوسری طرف بھی پھرتے تھے۔ اس سے معلوم ہوا کہ جس حیثیت سے کوئی فعل شرع میں وارد ہوا اس
سے ذرا اوجھڑا دھڑکا ہونا چاہیئے۔ اگر ذرا اوجھڑا دھڑکا تو ضرور کافروں بدعت ہو جائے گا۔ کیونکہ
ہندہ کو شرع میں کوئی دخل نہیں کہ اپنی طرف سے کوئی شے معین کرے یا معین کو عام کرے یا کسی اور طرح سے
کمی بیشی کرے بلکہ اس کو لازم ہے کہ ہر حکم اپنے انداز پر رہنے دے اور جس طرح وارد ہوا ہو اس کو سمجھ
کر ادا کرے۔

اس تفصیل سے شب قدر اور رمضان المبارک کے تیس دنوں کے وعظ کی حقیقت بھی واضح ہو گئی۔
جس کا خلاصہ یہ ہے کہ وعظ اور تبلیغ کے لئے کسی رات یا کسی دن کو ہمیشہ کے لئے خاص اور معین نہیں کرنا
چاہیئے۔ قرآن و حدیث اور غیر قرون میں اس کا ثبوت نہیں ملتا۔ خاص کر جب ایک محل میں نبی اکرم صلی اللہ
علیہ وسلم سے ایک کام ثابت ہو۔ جیسے رمضان المبارک کی عام راتوں میں عموماً اور یلۃ القدر میں خصوصاً قیام
وغیرہ ثابت ہے تو پھر کسی غیر ثابت شدہ کام کے لئے خاص کرنا خطرہ سے خالی نہیں۔ غور کیجئے عبداللہ بن
مسعود و ثابت شدہ کاموں سے بھی ایک کی تخصیص کرنے کو شیطان فی فعل فرماتے ہیں تو غیر ثابت شدہ کی
تخصیص کس طرح درست ہوگی؟ اگر اگر کسی خاص رات یا وقت کی ہمیشہ کے لئے تخصیص نہ ہو بلکہ حسب
ضرورت نماز تراویح سے پہلے یا بعد وعظ کیا جائے تو یہ بدعت نہیں ہوگا۔ نبی صلی اللہ علیہ وسلم سے ایسا
ثابت ہے۔ چنانچہ احادیث میں آیا ہے کہ آپ نے مسائل اعتکاف وغیرہ کی بابت خطبہ ارشاد فرمایا
اس سے ثابت ہوا کہ بلا تخصیص حسب ضرورت وعظ کرنا جائز ہے۔ جیسے رمضان المبارک میں جس رات

قرآن مجید ختم ہو۔ لوگ دعائیں شرکت اور حصولی برکت وغیرہ کی نیست سے بکثرت جمع ہو جاتے ہیں۔ یہ تبلیغ کا عام موقع ہے۔ اگر ایسے موقع پر وعظ و تبلیغ ہو جائے تو یہ جائز ہے۔ کیونکہ کئی پیشی یا تغیر تبدیل دو طرح کا ہوتا ہے۔ ایک خارج میں۔ ایک نفس حکم میں۔ نفس حکم میں تغیر آنے سے بے شک وہ حکم بدعت ہو جائے گا۔ جیسے ادب تقلید کی مثال اور عبد اللہ بن مسعود کے قول سے ظاہر ہے۔ خارج میں تغیر آنے سے وہ حکم بدعت نہیں ہوگا۔ مثلاً ایک جگہ معین تاریخ کو سال بسال عرس ہوتا ہے یا میلہ لگتا ہے۔ اب کوئی مبلغ یا وعظا کی بھی تاریخ معین ہوگی مگر یہ بدعت نہیں کیونکہ یہ تعین خارج سے ہے نفس حکم میں نہیں۔ اسی طرح کوئی شخص جو عبد طالب علموں کو کھانا کھلانے تاکر طالب علموں کے مطالعہ اور سبقوں کا حرج نہ ہو تو یہ بھی نفس حکم میں تغیر نہیں۔ اسی طرح ایک ملازم پیشہ شخص کو اتوار کے دن فراغت ہوتی ہے وہ اس دن کو وعظ یا تبلیغ کے لئے مقرر کرے یا اس دن میں قرآن مجید کی منزل زیادہ کرے یا نفل نوافل زیادہ پڑھے تو یہ بھی نفس حکم میں تغیر نہیں بلکہ خارج میں تغیر ہے کیونکہ انسان ہمیشہ حسب ضرورت اور حسب فرصت ہی ایسے کاموں میں زیادہ حصہ لیتا ہے۔ اگر کوئی شخص ایسا کرے یا ترغیب دے کہ تم بھی ایسا ہی کرو۔ حالانکہ ان کے لئے سب دن یکساں ہیں۔ تو یہ نفس حکم میں تغیر ہے۔ پس یہ برا اور بدعت ہوگا۔ کیونکہ جو کام حسب موقع یا حسب ضرورت یا حسب فرصت ہوتا ہے۔ وہ سب کے لئے یکساں نہیں رہتا۔ کیونکہ مواقع بدلتے رہتے ہیں۔ ضرورتیں الگ الگ ہوتی ہیں فرصت کا وقت ایک نہیں ہوتا مثلاً لوگ وعظ کے لئے جگہ کہتے ہیں تو جیسا جیسا اپنا موقع دیکھتے ہیں تاریخیں مقرر کر لیتے ہیں۔ یہ نہیں ہوتا کہ ہر ایک شہر یا گاؤں والوں نے تاریخ مقرر کی ہے وہی دوسرے لوگ کریں بلکہ خود ایک شہر یا ایک گاؤں والے کسی سال کوئی تاریخ رکھ دیتے ہیں اور کسی سال کوئی۔ پھر بعض کچھ کم و بیش مدت میں کر لیتے ہیں کیونکہ جیسا موقع دیکھتے ہیں ویسا کر لیتے ہیں۔ سب کے لئے ایک صورت معین نہیں ہو سکتی دیکھئے! ابن عباس فرماتے ہیں ہر جمعہ میں ایک مرتبہ لوگوں کو حدیثیں سنایا کر۔ اگر تیرا زیادہ خیال ہو، تو دوسرے۔ اگر اس سے بھی زیادہ خیال ہو تو تین مرتبہ اور اس قرآن سے لوگوں کو سنت نہ کر۔ اور کوئی قوم اپنی ضروری بات چیت میں ہو تو ان کی بات کاٹ کر وعظ شروع نہ کر۔ اس سے وہ سنت ہو جائیں گے۔ لیکن چپ رہ۔ جب وہ تجھے کہیں اُس وقت ان کو حدیثیں سنا۔ اس وقت تیرا ان کو حدیثیں سنانا ان کے شوق کی حالت میں ہوگا۔ دعا کے وقت وزن و رکعات بنا کر وعظ مانگنے سے بچ۔ کیونکہ رسول اللہ صلی اللہ علیہ وسلم اور صحابہ ایسا نہیں کرتے تھے۔ روایت کیا اس کو بخاری نے نہ ملاحظہ ہو مشکوٰۃ کتب العلم فصل ۱۱ نیز مشکوٰۃ میں

ہے۔ عبد اللہ بن مسعود جمعرات جمعرات وعظا کیا کرتے تھے (ملاحظہ ہو مشکوٰۃ باب العلم فصل ۲ ص ۲۱) اور حضرت ابو ہریرہؓ ہر جمعہ کو منبر کے پاس کھڑے ہو کر حدیثیں سناتے۔ جب امام سہلنا تو بیٹھ جاتے۔ ملاحظہ ہو مستدرک حاکم جلد اول ص ۱۱۱ اور ابن عباسؓ نے جمعہ کے بعد اپنی خالہ میمنہؓ کی وفات کے موقع پر اسی کے گھر میں لوگوں کو مسائل بتلانے کے لئے بیٹھے، ملاحظہ ہو مسند احمد جلد اول ص ۲۶۔ سو اس طریق سے جیسا کوئی اپنا موقع دیکھتا۔ کام کرتا۔ اہل بدعت کی طرح نہیں کہ ہمیشہ میت کے میسرے۔ ساتویں۔ دسویں۔ دن کو روٹی کے لئے مقرر کر دیں یا چالیس دن روٹی دیں یا ششماہی سالانہ حساب رکھیں یا اس قسم کا کوئی اور تعین کریں جو تقلید کی طرح سب کے لئے یکساں قرار دیا جاتے۔ یہ سراسر دین میں تعدد و تکلیف میں تغیر ہے اور اس کے بدعت ہونے میں کوئی شبہ نہیں۔ اللہ تعالیٰ ہر مسلمان کو بدعت سے محفوظ رکھے (آمین) عبد اللہ امیر قسری مدظلہ

حج کا بیان

حج سے حقوق العباد کی معافی

سوال :- آپ نے حرم میں وعظا کرتے ہوئے فرمایا تھا کہ رسول اللہ صلی اللہ علیہ وسلم نے عرفات کے میدان میں باری تعالیٰ سے عرض کی تھی کہ جو اشخاص حج کے لئے آتے ہیں یا اللہ ان سب کو بخش دے مولاکریم نے فرمایا کہ اسے حبیب میں سے سب کو بخش دیا یا سو اسے ناحق قاتل۔ غائن اور کسی کا ناحق مال کھانے والا۔۔۔۔۔۔ ان تینوں کے لئے مزدقہ میں وعظا کی ہے کہ مولاکریم! تیرے دربار میں کس چیز کی کمی ہے تو ایسے گناہوں کو بھی بخش دے تو حضورؐ کو یہ جواب ملا کہ اسے حبیب میں سے ان کو بخش دیا۔ مزید آپ نے یہ فرمایا تھا کہ یہ پورے طور پر کہنا واجب کرنا باقی ہے کہ یہ بخشش صرف ان حاجیوں کے لئے ہی تھی یا تاقیامت حج پر جانے والوں کے لئے بھی ہے پھر آپ نے فرمایا تھا کہ یہ امر فیصلہ شدہ ہے کہ قیامت تک کے حاجیوں کے لئے بھی یہی بخشش ہے۔

آپ کا یہ وعظا واپس آکر ایک دو جگہ کیا۔ مگر ایک مولوی صاحب نے اس کا انکار کر دیا ہے کیا ان کا انکار صحیح ہے یا نہیں۔ (فتح علی خاں ازفیروز پور)